

KIF INBIDLET IL-BELT VALLETTA

F'artiklu ta' ftit gimghat ilu għidtilkom fuq fuq kif inbniet minn seklu għall-iehor il-Belt Valletta fi żmien il-Kavallieri. Illum se' nsemmilkom xi tibdil li sar fil-bini tagħha wara li dawn tkeċċew minn Napuljun. Nibdew bil-Bibien tal-Belt.

Il-Bieb ewlieni, li fiż-żmien kien jissejjah "Porta San Giorgio" għax kien hdejn is-sur ta' S. Gorg, beda jissejjah ukoll "Porta Reale", mnejn giet il-kelma "Putirjal". Dan il-Bieb fi żmien l-Ingliżi fl-1853 biddel is-sura tiegħu. Min għandu 'l fuq minn 40 sena jiftakar dak il-Bieb b'4 passaġġi jew mini — tnejn għan-nies u tnejn għat-traffiku — u b'niċċa mal-għub min-naħa ta' barra — wahda bl-istatwa tal-Granmastru L'Isle-Adam, l-ewwel Granmastru f'Malta, u l-oħra b'dik tal-Grammastru La Valette, il-Fundatur tal-Belt. Fin-nofs kien hemm l-arma rjali Ngliza u skrizzjoni li tfakkar il-bini tal-Belt u arma papali okejkna taħta. Min-naħa ta' gewwa, kien hemm fuq il-Bieb il-bust ta' Papa San Piju V, benefattur kbir għall-bini tal-Belt.

SAR BIEB GDID

Wara l-gwerra dak il-Bieb milqut mill-bombi inhatt u minflok u nbena l-Bieb tal-lum bi 3 dahliet iżjed wesghin, fi stil l-aktar sempliċi, li gie kkritikat minn hafna nies. Għebu l-istatwi tal-Grammastru, l-arma papali u ngliza, il-bust ta' San Piju! U l-Bieb, li kien ga ha l-isem ta' "Kingsgate", beda illum jissejjah "Bieb il-Belt".

Għad-dhul fil-Belt min-naħa tax-Xatt, li fil-bidu kien isir minn bieb aktar fil-gholi, imsejjah "Porta Del Monte" għall-Grammastru li fi żmien nbni biċċa kbira mill-Belt, infetaħ, fl-1884, Bieb iehor fil-baxx b'4 dahliet, u ssemma "Victoria Gate" għar-Regina Vittorja, li kienet issaltan dak iż-żmien.

Il-Bieb ta' Marsamxett, li fi żmien il-Kavallieri kif ighidu, kien iżjed komdu għat-traffiku li jidhol il-Belt, ma baqax minn hliet arkata li qeghda sservi ta' pont għat-triq li nfethet biex tghaqqad Marsamxett ma' Triq l-Assedju l-Kbir. Mill-arkata tinzel għax-Xatt fejn dari kien hemm żewġ pontijiet tal-laneċ tal-Pont, li hađu d-daqqa

tal-mewt tagħhom bl-użu tax-"char-a-bancs" u bil-gwerra. Dnub! Kienu tant helwin u tant komdi dawk il-laneċ!

Nghaddu issa għal-Pjazzeż, jew Msierah kif qed insejthom il-lum bil-mal-ti safi, u nibdew b'dik li l-Kavallieri semmew "Piazza San Giorgio" u li ahna konna nafu bi "Pjazza tal-Gvernatur" jew sempliċement "Il Pjazza", u li issa reġgħet bdiet tissejjah Misraħ S. Gorg.

Minn Mons. Prof. A. Bonnici

MISRAH SAN GORG

F'din il-Pjazza għandna il-Palazz Magisterjali, li kien ir-residenza tal-Grammastru. Fi żmien l-Ingliżi serva ta' residenza għall-Gvernatur, ta' Sedi għall-laqgħat tal-Gvern, għal xi uffiċċji sew civili, kif ukoll militari; u nżammu fih li stamperija tal-Gvern u l-Armerija.

Mill-Kostituzzjoni tal-1921 'l hawn beda jiltaq' fih il-Parlament Malti; l-ewwel fis-sala tal-Arazzi, issa fejn qabel kien hemm l-Armerija li illum ittiehdet flok l-istamperija. F'dik il-Pjazza, fiż-żmien kien hemm kolonna mal-ġenb lemini tagħha, li jagħti għal Triq l-Arċisqof. Illum ma għadex hemm. Ma nafx x'sar minnha.

Fi żmien l-Ingliżi, il-bini ta' quddiem il-Palazz mibni fl-1640 iddawwar għal użijiet godda. Flok il-Kancelerija ta' l-Ordni, infethet il-"Garrison Library". Fi żmien il-Gvern Malti, tqiegħed hemm id Dipartiment tal-"Foreign Affairs". Illum hemm id-Centru ta' Kultura Taljana.

Man-naħa l-oħra infetaħ il-"Casino San Giorgio" bħala Kazin għan-Negozjanti Maltin. Jiena niftakar dan il-Kazin, li, meta spiċċa hu, il-Markiz Scicluna fetaħ Bank taht ismu, Bank li l-lum sar tal-Gvern taht l-isem ta' Bank of Valletta".

Bejn dawk iż-żewġ gwienah ta' bini wiehed jara dak li sa ftit snin ilu konna nsejtho "Main Guard". Sa minn żmien il-Kavallieri dak il-bini kien iservi ta' każerma għal dawk li kienu jagħmlu l-ghassa għall-Palazz tal-Grammastru. L-Ingliżi Zidulu biss il-portiku stil għamli minnu l-istess uzu.

MONUMENT FLOK FUNTANA

Fil-piazzetta oħra ta' quddiem il-Qorti kien hemm funtana mdaqsa, li inehhjet fi żmien. Għalhekk l-ilma li kienet ittajjat kien ilma baħar, u kien qed jagħmel hsara lill-pittura u lill-gebel tal-Knisja ta' San Gwann. Flokha fl-1927, tqiegħed il-monument ta'

8 ta' Settembru u l-pjazza ssejthet "Misraħ l-Assedju l-Kbir".

Pjazza oħra ta' min isemmi hija dik ta' quddiem il-Palazz ta' Aragona u Triq Arċisqof ma' Triq il-Punent. Minhabba xi sigar tat-tut li kien hemm fha, kienet magħrufa bi "Piazza Celsi". Imhabba thawlet (Ikompil f'paġna 11)

PARATI U BANED

Jiena niftakar sewwa fis-suldati blazzarini f'idej-hom waqfin jew jippassi-gaw quddiemu. Kienu jagħtu s-salut lill-Gvernatur, lill-Arċisqof u lill-persuni oħra prominenti, meta kienu jghaddu minn quddiemhom. Niftakar fil-manuvri ta' "Changing of the Guard" filghodu u fil-ghaxija. U ma nistax ninsa l-parati militari spettakolu-

zi u l-baned militari u navalj li kienu ta' kull gimgha, bil-programmi tagħhom, iferrhu lin-nies.

Tiftakruha xejn dik l-arma ngliza bil-iskrizzjoni latina taħta? Din kienet tghid li "Minhabba tal-Mal-tin u lehen l-Ewropa ik-konfermaw (l-ghoti tal-Gzira) lill-kbira u qatt mir-buha Ingilterra — 1814".

Illum, arma u skrizzjoni huma mgħottija b'kaxxa mizbugħa bajda u skrizzjoni għarbija, biex turi dak il-post bħala centru ta' Kultura Libjana. Faccata tal-Istorja Maltija qadima tghattiet b'faċċata oħra tal-Istorja Maltija reċenti. Klwitant jiena u għaddej minn hemm ingib quddiem għajnejja lill-Grammastru La Vallette b'wiċċu mqar-ras lejn dik l-iskrizzjoni, jara Libjani u Maltin de-hlin u herġin f'dak id-Centru u dawk iż-żewġ kanuni ip-puntati fuq il-Palazz tiegħu. Kif u kemm jibiddlu ż-żmenijiet u ahna magħ-hom. Avolja l-arlogg ta' fuq il-Kolonnat ta' dak il-bini baqa' wieqaf u ma juriniex il-ġirja taż-żmien.

Il-Pjazza ta' quddiem il-Biblijoteka, fejn għal xi żmien kien hemm taħkem il-post l-istatwa tal-Grammastru Vilhena, fi żmien l-Ingliżi inbidlet fi "Pjazza Regina" għax minflok il-Grammastru tqegħdet l-istatwa tar-Regina Vittorja b'tifkira tal-Gublew Dehbi tas-Salina tagħha. Għal dik ir-Regina ukoll ha l-isem il-Kafe' ewlieni ta' Malta li kien miftuh hemm għad-dell tassigar tal-laring. Fi żmienna dak il-kafe' bidel l-isem f'"Caffe' Premier. Flok is-sigar, deħru l-umbrellel u flok il-hmieg tal-weraq naraw il-hmieg tal-hamem.

KIF INBIDLET IL-BELT VALLETTA

(Jaqbad mill-pagna 7)

fin-nofs palma u ssejhet "Piazza Palma". Mill-Indipendenza l hawn (1964) hadet l-isem ta' Pjazza Indipendenza. Dwar il-bini qadim u gdid tal-pjazza nit-hadtu iżjed 'il quddiem.

Fi zmienna saru żewġ pjazzez godda: wahda fid-dhul minn Putirjal (bit-twessiegħ ta' oħra iżgħar) u l-oħra quddiem San Gwann, għax il-bini ta' daww il-żewġ inhaww ntlahaq sewwa mill-bombi. L-ewwel wahda ssejhet dan l-aħħar "Misrah il-Helsien". Biex infethet, twaqqat t'taraġ li kien hemm ma kull naha ta' Putirjal, taraġ li kien iwasslek għal fuq il-Bieb, jew hdejn fejn qabel kien hemm l-Imtichen. Spiccat il-"Pickets House" il-Kafe' Mondial u l-gabuba tal-gazzetti taht dak it-taraġ.

Illum isebbhu dik il-pjazza naraw il-loggog u c-cnut bil-balabostri u l-hwienet moderni li nfethu taht il-loggog... u l-fdal tat-Tijatru Rjal. Il-Pjazza ta' San Gwann infethet u ssejhet hi wkoll bil-loggog u hwienet moderni. U l-kwiet ta' quddiem il-knisja cieda għal ghajjat tal-bejjegħa tal-Monti.

Minn dan li ghidna wiehed jinduna li l-arkitetti tal-Belt ta' wara l-gwerra taw importanza kbira għal-loggog, li jagħtu kenn fil-jiem tax-xemx fis-sajf u tax-xita fix-xitwa.

(Inkomplu darb'oħra.)